

तिथि 12 सितम्बर 2025

समय 18:10

मुख्य समाचार:-

- श्री सी पी राधाकृष्णन देश के १५वें उप - राष्ट्रपति बने। राष्ट्रपति द्रौपदी मुर्मू ने उन्हें पद और गरिमा की शपथ दिलाई।
- प्रधानमंत्री नरेंद्र मोदी और मुख्यमंत्री नायब सिंह सैनी ने डॉ. सी पी राधाकृष्णन को उप - राष्ट्रपति का पद ग्रहण करने पर शुभकामनाएं दीं।
- हिसार हवाई अड्डे से जयपुर के लिए हवाई सेवा शुरू हुई।
- हरियाणा की स्वास्थ्य मंत्री आरती सिंह राव ने कहा - राजकीय अस्पतालों में जल्द ही 500 चिकित्सकों की भर्ती की जाएगी।
- हरियाणा खाद्य एवं औषधि प्रशासन विभाग ने समीक्षा बैठक में विभाग के निर्धारित लक्ष्यों की प्राप्ति के लिए उठाये जा रहे कदमों की चर्चा की।
- पंचकुला में 58वीं हरियाणा राज्य स्कूल खेलें शुरू हुईं।

श्री सी पी राधाकृष्णन देश के 15वें उपराष्ट्रपति बन गए हैं। राष्ट्रपति द्रौपदी मुर्मू ने आज राष्ट्रपति भवन में उन्हें पद और गरिमा की शपथ दिलाई।

शपथ ग्रहण समारोह में प्रधानमंत्री नरेन्द्र मोदी पूर्व राष्ट्रपति रामनाथ कोविन्द, पूर्व उपराष्ट्रपति जगदीप धनखड, केन्द्रीय मंत्री अमित शाह, राजनाथ सिंह, जे पी नड्डा, पीयूष गोयल और नितिन गडकरी उपस्थित रहे।

शपथ ग्रहण के बाद उपराष्ट्रपति सी.पी. राधाकृष्णन ने राजघाट पर महात्मा गांधी को पुष्पांजलि अर्पित की। उन्होंने सदैव अटल में पूर्व प्रधानमंत्री अटल बिहारी वाजपेयी को भी श्रद्धांजलि दी।

प्रधानमंत्री नरेन्द्र मोदी ने आज सी पी राधाकृष्णन को पद ग्रहण करने पर जनता की सेवा को समर्पित सफल कार्यकाल के लिए शुभकामनाएं दीं। सोशल

मीडिया पोस्ट में श्री मोदी ने कहा कि श्री राधाकृष्णन समर्पित लोक सेवक हैं और उन्होंने पूरा जीवन राष्ट्र निर्माण, सामाजिक कार्य और लोकतंत्र को मजबूत करने में समर्पित किया है।

हरियाणा के मुख्यमंत्री नायब सिंह सैनी ने भी डॉ. सी.पी. राधाकृष्णन को उपराष्ट्रपति पद की शपथ लेने पर हार्दिक शुभकामनाएं दी।

एक सोशल मीडिया संदेश में उन्होंने विश्वास जताया कि भारत के उपराष्ट्रपति के रूप में आपका यह कार्यकाल राष्ट्रीय एकता को मजबूत करने के साथ-साथ लोकतांत्रिक मूल्यों में वृद्धि और हमारी समृद्ध संसदीय परम्पराओं को सशक्त बनाने की दृष्टि से ऐतिहासिक होगा।

हरियाणा के मुख्यमंत्री नायब सिंह सैनी ने आज महाराजा अग्रसेन हवाई अड्डा, हिसार से जयपुर के लिए हवाई सेवाओं का शुभारंभ किया। उन्होंने चंडीगढ़ से वर्चुअल माध्यम से हवाई सेवाओं का शुभारंभ करते हुए कहा कि आज यह नई उड़ान की शुरुआत नहीं, बल्कि हरियाणा के विकास, क्षेत्रीय समावेशन और आधुनिक कनेक्टिविटी की दिशा में एक अहम कदम है।

हरियाणा के मुख्यमंत्री नायब सिंह सैनी ने गुरुग्राम स्थित बसई

जल-शोधन परियोजना की निविदा प्रक्रिया में गंभीर अनियमितताओं के लिए जिम्मेदार मुख्य अभियंता को चार्जशीट करने के आदेश दिए हैं।

मुख्यमंत्री ने कहा कि इस परियोजना की निविदा प्रक्रिया में जानबूझकर नियमों की अनदेखी की गई, जिससे राज्य सरकार को वित्तीय नुकसान हुआ और जनता को समय पर लाभ नहीं मिल पाया।

जीएसटी परिषद ने जीएसटी संरचना को चार स्तरीय संरचना से सरल बनाकर 5 प्रतिशत और 18 प्रतिशत की दो स्तरीय संरचना में बदल दिया है, जिस का सब और से स्वागत हो रहा है।

इन सुधारों से कई क्षेत्रों में वस्तुओं पर लगने वाले जी एस टी की दरें कम हो गई हैं। इससे होटल व रेस्तरां उद्योग भी शामिल है।

पंचकूला में कई होटल के मालिक वी के सूद ने कहा इससे होटल उद्योग ओ बहुत लाभ होगा और लोगों की भी पैसे की बचत होगी।

जीएसटी की नई दरें इस महीने की 22 तारीख से लागू होंगी।

हरियाणा की स्वास्थ्य मंत्री आरती सिंह राव ने कहा कि राजकीय अस्पतालों में चिकित्सकों की कमी नहीं रहने दी जाएगी। इन अस्पतालों में सरकार की तरफ से जल्द ही 500 चिकित्सकों की भर्ती की जाएगी।

आज कुरुक्षेत्र में एलएनजेपी अस्पताल में निरीक्षण करने के उपरांत पत्रकारों से बातचीत में उन्होंने कहा कि इन चिकित्सकों की भर्ती के लिए प्रस्ताव तैयार कर लिया गया है और सरकार से अनुमति मिलने के बाद भर्ती प्रक्रिया को शुरू किया जाएगा।

स्वास्थ्य मंत्री ने निरीक्षण को लेकर बताया –

उन्होंने अस्पताल में हो रही सर्जरी को लेकर बताया –

अस्पताल में शौचालय को लेकर पूछे गए एक सवाल के जवाब में उन्होंने कहा

हरियाणा के मुख्यमंत्री ने सिख पंथ के द्वितीय गुरु, श्री गुरु अंगद देव साहिब जी के गुरुगद्दी दिवस की सभी परिवारजनों व सिख बंधुओं को हार्दिक शुभकामनाएँ दी हैं।

सोशल मीडिया पर एक संदेश में मुख्यमंत्री ने लोगों से इस पावन अवसर पर उनके द्वारा दिए गए उपदेशों को आत्मसात करने का संकल्प लेने और समाज

में सद्भाव, प्रेम और मानव सेवा की भावना को और अधिक मजबूत करने का आह्वान किया है।

हरियाणा के मुख्यमंत्री नायब सिंह सैनी ने आज सारागढ़ी के अमर शूरवीरों को कोटि-कोटि नमन किया।

एक सोशल मीडिया संदेश में उन्होंने कहा कि 12 सितंबर 1897 को सारागढ़ी के युद्ध में 21 बहादुर सिख सैनिक दस हजार से अधिक अफगानों के सामने निडर होकर डटे रहे। यह युद्ध अदम्य साहस, शौर्य और त्याग का अद्भुत प्रतीक है, जिसने इतिहास में अमर बलिदान की मिसाल कायम की।

हरियाणा खाद्य एवं औषधि प्रशासन विभाग ने आज पंचकूला में विभाग के आयुक्त मनोज कुमार की अध्यक्षता में समीक्षा बैठक की। बैठक में राज्य एवं जिला स्तर के सभी अधिकारी शामिल हुए।

खाद्य एवं औषधि प्रशासन विभाग के संयुक्त आयुक्त डी के शर्मा, ने बताया कि विभाग द्वारा आयोजित इस पहली बैठक में निर्धारित लक्ष्यों व उनकी प्राप्ति के लिए उठाए जा रहे कदमों के बारे में चर्चा की गई। उन्होंने बताया कि हरियाणा में लोगों को बेहतर खाद्य पदार्थ मिल सके इसके लिए विभाग पूरी तरह प्रयासरत है।

उन्होंने बताया –

उन्होंने बताया आज दो बातों पर विशेष जोर दिया गया है जिनमें दूध व दूध से बने उत्पादों की शुद्धता शामिल हैं।

पंचकूला में 58वीं हरियाणा राज्य स्कूल खेलें आज शुरू हो गई।

इन खेलों का आयोजन पंचकूला शिक्षा विभाग द्वारा 14 सितंबर तक किया जा रहा है।

पंचकूला में आज बेसबाल व क्रिकेट में लड़कियों के अंडर 14 व अंडर 19 मुकाबले करवाए जा रहे हैं।

बेसबाल खेलों की शुरुआत जिला शिक्षा अधिकारी संध्या छिकारा ने की। पत्रकारों से बातचीत में उन्होंने बताया –

उन्होंने बताया कि प्रतियोगिताओं में नकद प्रथम रहने वाली टीम के प्रत्येक खिलाड़ी को 1000 रुपए, द्वितीय रहने वाले टीम के खिलाड़ी को 750 रुपए और व तृतीय स्थान पर आने वाली टीम के प्रत्येक खिलाड़ी को दिया 500 रुपए का नकद इनाम दिया जाएगा।

मौसम विभाग ने हरियाणा और चंडीगढ़ में आज, 15 व 16 सितंबर को कहीं कहीं और कल , परसों , 17 व 18 सितंबर को कुछेक स्थानों पर हल्की से मध्यम वर्षा होने की संभावना व्यक्त की है।

विभाग ने कल उत्तरी हरियाणा में कहीं कहीं गरज और चमक के साथ भारी बारिश होने का अनुमान भी लगाया है।
